

የኢትዮጵያውያን የስፓርትና ባህል ፌዴሬሽን 12ኛው
ዓመታዊ በዓል በምዩኒክ ከተማ ጀርመን ተጠናቀቀ

የኢትዮጵያውያን የስፓርትና ባህል ፌዴሬሽን 12ኛው ዓመታዊ በዓል በምዩኒክ ከተማ ጀርመን ክፍላይ 30 ቀን 2014 ዓ.ም. እስከ አገሰት 2 ቀን 2014 ዓ.ም በፕሮግራሙ መሰረት ተካሂዶ ተጠናቋል። የተለያዩ ስፓርታዊ ዝግጅቶች የአዋቂዎች 25 ቡድኖች ሲዘጋጁ 18ቱ በ1ኛ ዲቪዥንና ሰባቱ ደግሞ በ2ኛ ዲቪዥን ሲመደቡ፤ በ1ኛው ዲቪዥን 25ቱ ቡድኖች በአራት ግሩፕ እንዲከፈሉ ተደርገዋል። በሁለተኛው ዲቪዥን ሰባቱ ቡድኖች በሁለት ግሩፕ ሆነው ተዘጋጅተዋል። ሁለት ቡድኖች እንዳልመጡና እነርሱም ስዊድንና ኢትዮ ፍራንስ መሆናቸው ተነግሯል። የማጣሪያውን ወድድር ከ1ኛው ዲቪዥን 8 ቡድኖች ሲያልፉ፤ ከ2ኛው ዲቪዥን 4 ቡድኖች አልፈዋል። በጥሎ ማለፉ ጨዋታ ከስምንቱ ቡድኖች ለመጨረሻው የዋንጫ ጨዋታ ኢትዮ ኖርዌይና ኢትዮ ለንደን ተቃዋሚዎቻቸውን በማሸነፍ አልፈዋል። ከሁለተኛው ዲቪዥን ኢትዮ ምዩኒክ 96 ና ኢትዮ ሽቱትጋርት ተቃዋሚዎቻቸውን አሸንፈው ለመጨረሻው የዋንጫ ጨዋታ አልፈዋል። በመጨረሻም ኢትዮ ለንደን ከኢትዮ ኖርዌይ ጋር ተጫውተው ኢትዮ ለንደን 2 ለ 1 ውጤት የ12ኛውን ዓመት የኢትዮጵያውያን የአውሮፓ የስፓርትና ባህል ፌዴሬሽን አሸናፊ ሆኗል።

ከሁለተኛው ዲቪዥን በኢትዮ ሽቱትጋርትና ኢትዮ ምዩኒክ 96 በተደረገው የዋንጫ ጨዋታ ኢትዮ ሽቱትጋርት አሸንፎ የ2014 ዓመት የሁለተኛው ዲቪዥን ወድድር አሸናፊ ሆኗል።

የታዳጊ ወጣቶች የእግር ኮከብ ወድድር በቂ ግዜ ተስጥቶት ከዚህ በፊት ከነበረው በተሻለ መንገድ ተከናውኗል። ኢትዮ ስዊዘርላንድና ኢትዮ ኢሚሊያ ታዳጊዎች ብዙ ተስፋ የሚጣልባቸው እንደሆኑ በሜዳው ላይ በተግባር አስመስክረዋል። ይህንን በጣም ከባድና አስቸጋሪ ዝግጅት በማቀናበር ለተሳተፉት አስልጣኞች ዝቅ ብለን ከልብ የሆነ ምስጋናችን ይድረሳችሁ እንላለን። ለታዳጊ ወጣቶች አሸናፊዎቻችንም የዋንጫና የሜዳልያን የኮከብ ሽልማቶች በተገቢው መንገድ ከፌዴሬሽኑ ባልሰጠናት ተስጥቷቸዋል። ሌሎችም አካባቢዎች በዚህ ደረጃ ተዘጋጅተው ለሚቀጥለው ዓመት ወድድር የታዳጊ ወጣቶችን ቡድኖች አዘጋጅተው እንዲቅርቡ ጥሪ እናደርጋለን።

በስፖርቱ መስክ የሴቶች እህቶቻችንና እናቶቻችን ተሳትፎ እንዲጨምር ሴቶች እራሳቸው ጥረት በማድረግ ካሁኑ ዓመት የተሻለ ሁኔታ ቢፈጥሩ የተሻለ ይሆናል። ባሁኑ ዓመት የኢትዮ ምድኒክ የሾሊሾል ቡድን በብቸኝነት ቀርቦ ተወዳዳሪ በማጣት ብቸኛው ተወዳዳሪና አሸናፊ በመሆን የሜዳሊያ ሽልማት ተደርጎላቸዋል። ለሚቀጥለው ዓመት ውድድር በተወዳዳሪነት እንደሚቀርቡ ተስፋ እናደርጋለን።

5 ኢትዮጵያውያን የእግር ኩላስ ዳኞች ጠቅላላ የእግር ኩላስ ውድድሮችን በታዛቢነት በሶስቱም ሜዳዎች በመሆን ፌዴሬሽኑ እየመደባቸው እስከ መጨረሻው ድረስ ተግባራዊ ሆኗል። እነዚህ 5 ኢትዮጵያውያን ዳኞች የነበራቸው ሃላፊነት አንድ ጨዋታ ሲደረግ የሚጫወቱበት ሜዳ ላይ በመገኘት የሁለቱንም ቡድኖች የተጨዋቾች መታወቂያ እያንዳንዱን ተጨዋች እሱ መሆን አለመሆኑን ማረጋገጥ ሲሆን ይህን ያላሟላ ተጨዋች አይጫወትም። ተጨዋች ሲለወጥ የሚለወጠውን ተጨዋች ማንንት ማረጋገጥና ለረዳት ዳኛው በሚቀጥለው የጨዋታ መቁረጥ ልውውጥ እንዳለ ማሳወቅና እንዲቀየር ማድረግ፤ በጨዋታው ወቅት ያለውን ሁኔታ መዘገብ ለምሳሌ ጎሎችን፣ ቢጫ፣ ቢጫና ቀይ እንዲሁም ቀይ ካርድ መጻፍ፣ ሌሎች ሁኔታዎች ከተከሰቱም ጽፎ በመጨረሻ ለፌዴሬሽኑ ሃላፊ ማቅረብ ናቸው። የታዳጊ ወጣቶችን፣ የሽማግሌዎች ቡድንና የሁለተኛ ዲቪዥዮን የመጨረሻ የዋንጫ ጨዋታ በኢትዮጵያውያን ዳኞች ተመርቷል። የኢትዮጵያውያን ዳኞች እንዳይገኙ አዘጋጁ የኢትዮ ምድኒክ ቡድን ፍላጎት ስለነበረ፣ ፌዴሬሽኑ ከኢትዮጵያውያን ዳኞች ጋር ብዙ የስልክ ግንኙነቶች በማድረግ፣ በተለይም በቴክኒክ ኮሚቴ ሃላፊው ጥረት እንዲገኙ እንደተደረገ ነው።

የዝግጅቱ ቦታ

የዝግጅቱ ቦታ በጣም አመቺ ሲሆን በተለይ ለህፃናት ብዙ የሚመች ነው። የእግር ኩላስ ሜዳዎቹ ሶስት ሲሆኑ ሶስቱም መብራት ይላቸውም። አንዱ ሜዳ ቢያንስ መብራት ቢኖረው ችግር ቢያጋጥምና ቢመሽ በመብራት መጫወት የሚቻልበትን ሁኔታ አመቺ ያደርጋል። ወደፊት የሚያዘጋጀው ቡድን ይህንን ትኩረት ሊሰጠው የሚገባው ነጥብ ነው። ለነጋዴዎች ብዙ

ትናንሽና ትላልቅ ድንኩሳኖች በመትከል የተለያዩ አገራዊ ምግቦች በ€10 ለተመጋቢዎች ቀርበዋል። ለሰላሳ መጠጥ €3 ነበር። እኔን የምየኒክ ባህል የሚለው ድንኩሳን ውስጥ የሚሸጠው ደረቅ ጥብስ በእንጀራ ከአዋዜ ጋር ቁአሚ ምርኮኛ አድርጎኛል። የኢሳት ድንኩሳን ውስጥም „ኢሳት የኢትዮጵያውያን ጀሮ ነው። ኢትዮጵያ ለዘላለም ትኑር“ የሚል ማሰታወቂያ በተደጋጋሚ ያሰማ እንደነበር ነው። የተለያዩ አረንጉኦችም ቢጫ ቀይ ቀለም ያላቸው ጌጣጌጦች፣ ሹራቦች፣ ቀሚሶች፣ ... ወዘተ ለሽያጭ በየድንኩሳኖቹ ቀርበዋል። የኢትዮጵያን ባንዲራ ቀለም ጫማ ላይ መደረጉን ያዩና ያስቆጣቸው ሰዎች ነበሩ። ይህ ለወደፊቱ ቢታሰብበት መልካም ነው።

ከድንኩሳኖቹ መሃከል የተለያዩ ዝግጅቶች የቀረቡበት ዋናው መድረክ ላይ የወያኔው ቀኝ እጅ የሆነው አቶ እስጢፋኖስ ወይም በሌላ ስሙ ጁሚ የሚባለው የኮሎኝ ከተማ ነዋሪ የሆነው የወያኔን ፖለቲካ የእሱን ግሩፖች ጀርመኖችና ሌሎችንም በማቅረብ ፕሮፓጋንዳውን በብቸኝነት እንዲያካሂድ መደረጉ የአዘጋጁን የፖለቲካ ወገንተኝነቱን ያሳያል። ተሳታፊ የሚሆነው ለሁለቱም ወገኖች ማለትም ለወያኔ ደጋፊዎችና ተቃዋሚዎች እኩል ግዜና መድረክ ለየብቻቸው መስጠት ወይም ሁለቱንም ወገኖች መድረክ አለመስጠት ነው።

በተለያዩ ድንኩሳኖች ቡና፣ ኤስፕራሶ፣ አሳምቡሳና ለልጆች የተጠበሰ ድንችና ሌሎች ለሰፖርቱ እንግዶች በአማራጭነት ቀርበዋል። ወደ ሁዋላ ለየት ብለው የሚገኙ ድንኩሳኖችን ጠጋ ብሎ ለተመለከተ በጣም አሳዛኝና አደገኛ የሆኑ ሸቀጦች የሚሸጡበት ሰፍራ ነበር። ጫት የሚታኘከበትና የሚሸጥበት፣ ሺሻ የሚሳብበትና ሌሎች አድንዛኝ እቃዎች ሰፈር ነበር። ይህ ሁኔታ የአዘጋጁ የኢትዮ ምየኒክ ስምምነት ተግባራዊ ሊሆን ስለማይችል፣ በዚህ ነጥብ ያለ ምንም ይቅርታ መወገዝ ያለበት ነው። ለታዳጊ ወጣቶች ስለጫት ሽያጭና መቃም፣ ሺሻ እንዴት መሳብ እንዳለብትና ከሌሎች አደንዛኝ እቃዎች ጋር ለማሰተዋወቅ ካልሆነ በስተቀር፣ ይህ ዓይነቱ ድርጊት አስመልክቶ ኢትዮ ምየኒክ በሰራው ጥሩ ስራ እንደተመሰገነው በዚህ ፀረ ስፖርት ድርጊት መወገዝ ያለበት ነው። ፌዴሬሽኑም የዚህ ዓይነት ፀረ ስፖርት ድርጊቶች አዘጋጁ አገር አስተማማኝ በሆነ መልኩ ተግባራዊ እንዳያረግና ከልከል

መሆኑን ማሳወቅና ይህንን የማያመክላ ቡድን ከፌዴሬሽኑ ሊወገድ የሚችልበትን ሁኔታ ተግባራዊ ማድረግ ይኖርበታል። አዘጋጁ ቡድን ላለበት አገር ፖሊሶች ዝግጅት እንዲያደርጉ በቅድሚያ ማሳወቅ ይኖርበታል።

የኢትዮ ምዴኒክና ኢትዮ ሆላንድ ጨዋታ

በኢትዮ ምዴኒክና ኢትዮ ሆላንድ መሃከል የእርስ በርስ መማታት ሁኔታ ተፈጥሮ ሶስቱ ጀርመናዊ ዳኞች ጨዋታውን አቁክርጠው ሄደዋል። ከዚያም በፊት አንድ የኢትዮ ምዴኒክ ተጨዋች ተቀይሮ ከወጣ በሁላ አጨዋቹን ዳኛ በመስደቡ ቀይ ካርድ ሲሰጠው፣ ዳኛውን „ሰምህ ማነው? ከጨዋታ በሁከላ እገኘሃለሁ“ በማለት ካሰፈራራው በሁከላ አጨዋቹ ዳኛ „ኣራት ደቂቃ እሰጠሃለሁ። ከሜዳው ከልል ውጭ ካልሄድክ ጨዋታውን አቁክረጣለሁ“ ካለው በሁከላ በመሪዎቹ ገፋፋኒት ሜዳውን ጥሎ እንድሄድ ተደርጉክል። ከዚያ ጨዋታው በኢትዮጵያዊው ዳኛ የቀረው የጨዋታ ሰዓት እንዲያልቅ ተደርጉክል። ይህ ዓይነቱ አስራር ትክክል ሰላልሆነ ለወደፊቱ ሊሻሻል ይገባል። ምክንያቱም ጀርመንያዊ ዳኛ ጨዋታውን ያቁክረጠበትን ምክንያት ለፌዴሬሽኑ ማሳወቅና ለጨዋታው መቁክረጥ ምክንያት አንድ ቡድን በቻ መሆኑን ወይም ሁለቱም ቡድኖች መሆናቸውን በግልጽ ሊያስቀምጥ ይገባል። ፌዴሬሽኑ ውሳኔውን ዳኛው በሰጠው መረጃ መሰረት አድርጎ ለጨዋታው መቁክረጥ ምክንያት አንድ ቡድን ከሆነ፤ ይህንን ቡድን 3 ለ 0 ተሸናፊ እንዲሆን ማድረግ፤ ሁለቱም ቡድኖች ለጨዋታው መቁክረጥ ምክንያት ከሆኑ ደግሞ ሁለቱም ቡድኖች 0 0 ነጥብ እንዲኖራቸው ማድረግ ይኖርበታል። ጨዋታው በምንም መልኩ ሊቀጥል አይገባውም። ይህ ጥፋተኛውን ውይም ጥፋተኞችን በተዘዋዋሪ የተሰራውን መጥፎ ድርጊት ማበረታታት ይሆናል። ባይገርማችሁ አንድ ወጣት ልጅ አጠገቤ ቆሞ ሲደባደቡ እያየ „እንዴት ትላልቅ ስዎችም ይደባደባሉ?“ በማለት ሲገረም አድምጫለሁ። የዛሬው አልፏል። ለወደፊቱ ፌዴሬሽኑ ሊያሰብበት ይገባል።

የታዳጊ ወጣቶች የቅጣት ምት ሁኔታ

ጨዋታው የጥሎ ማለፍ ውድድር ስለሆነና እኩል ለእኩል ስለወጡ፤ አሸናፊውን በቅጣት ምት ለመለየት ተራ በተራ የኢትዮ ፓርሚሊ ከኢጣሊያና የኢትዮ ሰዊዝ ቡድኖች ተጨዋቾች ቅጣት ምት ይመቱ ነበር። በጣም የሚገርመው ከሁለቱም በኩል ያሉት በእድሜ አንጋፋ ከሆኑት ተጨዋቾች የተሻለ የአመታት ችሎታ የነበራቸው ታዳጊ ወጣቶች ነበሩ። ምሳሌው በማያሻማ መልኩ ለአስልጣኞቻቸው የሚሰጥ ነው። በርቱ በርቱ ያስኛል። ታዲያ ጥሩ ጥሩ የሚባሉት ሁልጊዜ በቅድሚያ የሚመቱት ሲሆኑ፣ ቅጣት ምቱ እኩል ለእኩል በመሆን ለረጅም ደቂቃዎች ስለቀጠለ ጎበዝ የሚባሉት መትተው ሌሎቹም ተራ በተራ መምታት ነበረባቸው። አንድ እናትና አባት አካባቢዎ ነበሩ። “ውይ እሱ እንዳይመጣ ብቻ እኔ አላይም። ቅጣት ምቱን የሳተ እንደሆነ በጣም ስለሚናደድ እሱም አይተኛም። እኛንም አያስተኛንም። “ ስትል አያገባም ያለችው ልጃቸው ተራው ደረሰና ሮጣ ላለማየት ሄደች። አባትዬም ዓይኑን ወደሌላ እቅጣጫ አዞረ። እኔ ልጃቸው የፍጹም ቅጣት ሲመታ አየሁና ማግባቱን ነገርኩአቸው። እንዲያውም የጣሊያኑ ቡድን ልጃቸው ያለበት በአሸናፊነት ለሚቀጥለው ውድድር አለፈ። በማግስቱ ባልና ሚስቶቹን እግኝቱአቸው ስለነበር፤ ደህና መተኛታቸውን ጠይኩአቸው። ሁለቱም ከት ብለው በመሳቅ በሰላም መተኛታቸውን አረጋገጡልኝ። ይህም የሚያሳየው ወላጆቹም ምን ያህል አብረው እንደሚጨነቁ አንዱን ምሳሌ ለመጥቀስ ያህል ነው።

መብረቅና ጨዋታ ማቁአረጥ

አንድ መሰረታዊ የሆነ ስህተት በሕፃናት የመጨረሻው የዋንጫ ውድድር ወቅት ተፈጽሟል። ይኸውም ዝናብና የመብረቅ አደጋ በነበረበት አጨዋቹ ዳኛ ጨዋታውን ማቁአረጥ ሲገባው መቀጠሉና ዳኛው እንኩአ ቢሳሳት የፌዴሬሽኑ መናገሪያው ውስጥ የነበሩት አባላት ለዳኛው ጨዋታውን እንዲያቆም መንገሩ አስፈላጊ ነበር። አሁን ሁኔታው ምንም ዓይነት አደጋ ስላልደረሰ እስከየው በማለት ለወደፊቱ ፌዴሬሽኑ ለሁሉም ዳኞች የዚህ የመብረቅ መውደቅ አደጋ ሁኔታ ሲከሰት ጨዋታውን እንዲያቁአርጡ

በመመሪያ መልክ ተዘጋጅቶ ሊሰጣቸው ይገባል። እዚህ ላይ ወሳኙ ዳኛው ብቻ ሊሆን ይገባል።

የተለያዩ ችግሮች

ለቡድኖች የሚጠጣ ውሃ አቅርቦት

አዘጋጁ አገር ለቡድኖች የሚጠጣ ውሃ በየቀኑ ተመጣጣኝ የሆነ የውሃ አቅርቦት ከዚህ በፊት በቀጣይነት ይደረግ እንደነበርና በምዩኒክ በዓል ላይ ግን በተገቢው መንገድ እንዳልተሟላ ነው። እያንዳንዱ ቡድን ጨዋታውን እስከጨረሰ ድረስ የሚጠጣ ውሃ አቅርቦት የአዘጋጁ የኢትዮ ምዩኒክ ሃላፊነት ሆኖ ሳለ በተገቢው ተግባራዊ ባለመደረጉ ቅሬታዎች ተስንዝረዋል። ይህ በጣም ትኩረት ሊሰጠው የሚገባ ጉዳይ ስለሆነ ፌዴሬሽኑም ይህ ጉዳይ መሙላትን ማረጋገጥ ይኖርበታል።

የቁልፍ ብዛት ማነስ

የተጨዋቾች መልበሻ ቤት ቁልፎችና የፌዴሬሽኑ ቢሮ ራሱን የቻለ ቁልፍ አለመኖር ችግር እንደፈጠረ ታይቷል።

ኖራ ለመቀባት

የቁጥር ሜዳ 1 ኖራ ለማስቀባት ብዙም ትኩረት እንዳልተሰጠውና ዳኞች መጥተው ሜዳውን ካዩ በሁኔታ በዚያ ሁኔታ የስምንት ቡድኖችን የማጣሪያ ውድድር ለማጫወት እንደማይችሉ ካሰታወቁ በሁኔታ የሚቀባውን ሰው ፍለጋ መራወጥ ተጀመረ። ከተባለው ሰዓት በጣም ዘግይቶ ቀቢው ሰውየው መጥቶ ሜዳውን ከቀባ በሁኔታ ጨዋታዎቹ ተካሂደዋል። ከዚህ የምንማረው ትምህርት ሜዳውን ለመቀባት የሚያስችል ሁኔታ ዝግጅት አስፈላጊ እንደሆነና ወዲያው መጠቀም በሚቻልበት ሁኔታ ማዘጋጀት ተገቢ እንደሆነ ነው። ሁለተኛው አማራጭ ኖራው በድንብ ባልተቀባባት ሜዳ ላይ ለማጫወት 14

የሚተከሉ ባንዲራዎች ወይም በፕላስቲክ የሚሰሩ ምልክቶች ማዘጋጀት ነው።
: ይህ የመጨረሻው አማራጭ ነው።

የጀርመኖች ዳኞች

የጀርመኖች ዳኞች በመጀመሪያው የማጣሪያ ውድድር ላይ ከነበሩት ብዙዎች ጥሩ አልነበሩም። በተለይ ረዳት ዳኞቹ ለስም የነበሩ ናቸው ማለት ይቻላል። መሃል ዳኞቹ ሜዳ 1ና 2 የነበሩት በአብዛኛው ጥሩ ዳኞች ነበሩ። በሜዳ 3 ላይ በማጣሪያው ውድድር ላይ የነበሩት ዋና ዳኞችም ሆኑ ረዳቶቹም በአብዛኛው ጥሩ አልነበሩም። ክፍሉ ማለፍ ውደድሩ ጀምሮ አስከፊ ፍፃሜው ጨዋታ ድረስ የዳኙት ዳኞችም ሆኑ ረዳቶቹ ጥሩ ነበሩ።

አንድ ጨዋታ ላይ ግን በማጣሪያ ውድድር ወቅት የመጀመሪያውን ግማሽ ግዜ ጨዋታ በሶስት ዳኞች ተመርቶ እረፍት ከተደረገ በሁከላ ሁለቱ ዳኞች ወዴት እንደሄዱ ሳይታወቅ ተሰወሩ። በጣም ብዙ ደቂቃዎች ከቆዩ በሁከላ ተመለሱ። ፍናው ዳኛ ግን ያለሁለቱ ዳኞች ጨዋታውን ቀጥሏል። ይህ እነዚህን ዳኞች በጣም የሚያስተች ሲሆን፣ ዋናው ዳኛም እነርሱን ይዞ የመቅረብ ሃላፊነቱን ባለመወጣቱ ሶስቱም ጀርመናዊ ዳኞች የሰሩት ሰራ ትክክል አይደለም።

ኩኦሶች

ኩኦሶች በብዛት ስለሚወሰዱ ዳኞችና ታዛቢዎቹ ሁለት ሁለት ኩኦስ ለአንድ ሜዳ ይዘው ቢቀርቡና ጨዋታው ሲያልቅ ለፌዴሬሽኑ ተዋካዮች ኩኦሶቹን ቢያስረክቡ ብዙ ኩኦሶች ሊወሰዱ አይችሉም። በተጨማሪ ፌዴሬሽኑ የራሱ የሆነ አንድ መንፈያ ቢኖረው መልካም ነው።

ግርማ ሳህሌና ማይክራፎን

የፌዴሬሽኑ ሰራ አስኪያጅ ኮሚቴ አባል የሆነው የኢትዮ ፓሪስ መሪ የነበረው አቶ ግርማ ሳህሌ ማይኩን መቼ ነው የሚለቀው ፣ ለሌላ ሰውስ የሚያቀብለው በማለት ፓልቶክ ቢሆን ቢያንስ ቀይ ከባሰም ባውንስ ሊደረግ እንደሚችል ሲዘባበቱበት ተደምጧል። በዚህም አስታኮው ማይኩን ና ሃላፊነቱንም ለሌሎች ቢያስረክብ ሽጋ መሆኑንም እነዚህ ወጣት ጠቅ ጠቅ

አድራጊዎች አልሸሸጉም።ይህንን ሲሉ ሌሎችንም ለረጅም ጊዜ በተለያዩ ሃላፊነት ላይ ያሉትንም ስም ሳይጠቅሱ ጎንተል አድርገዋል።

ተጋባዥ እንግዶች

ተጋባዥ እንግዶች በምን መልክ እንድሚጋበዙ ግልጽ በሆነ መልክ እንዳልተቀመጠና በጉዳደኝነት እንደሆነ ተደርጎ ሲተች ተደምጧል።ይህ ትችት ባሁኑ በዓል ላይ የተጋብዙትን ፈጽሞ የሚቃወም አይደለም።ሰለዚህ ሁኔታ ፌዴሬሽኑ እንዴት አንድ ሰው በእንግዳነት እንደሚምረጥ ለማንም ሰው ግልጽ በሆነ መልኩ በጽሁፍ ማብራሪያ ቢሰጥበት ጥርጣሬዎችና አሉባልታዎች ብዙ ቦታ አያገኙም።

የፌዴሬሽኑ ገቢና ወጪ ምርመራ ሪፖርት ጉዳይ

የኢትዮጵያውያን የስፖርትና ባህል ፌዴሬሽን ነኝ ብሎ የሚንቀሳቀስ ከሆነ፣ የፌዴሬሽኑ የሂሳብ ገቢና ወጪ ከመጀመሪያው ገንዘብ ያዥ ወቅት ጀምሮ እስካሁኑ እስከ 2014 ድረስ ነፃ በሆኑ ኦዲተሮች ተመርምሮ ለህዝብ እንዳልቀረበ ነው።አይ ተደርጉኦል ከተባለም በተጨማሪም ፌዴሬሽኑ ሪፖርቱን ለህዝብ ማቅረብ ይኖርበታል።አቶ ብርሃኑ ገንዘቡ ባንክ ተከፍቶ እንዲቀመጥ ተጠይቆ ገንዘብ ያዥ በነበረበት ወቅት አሻፈረኝ እንዳለ እንደሚታወቅ ነው። ባሁኑ ወቅትስ የፌዴሬሽኑ የባንክ አካውንት ተከፍቶ ገንዘቡ በባንክ ደረጃ የሚንቀሳቀስ ለመሆኑ ምንም ፍንጭ አይታይም።በዚህ ላይ ፌዴሬሽኑ ማብራሪያ ሊሰጥ ይገበዋል።

መኪና የማቆሚያ ቦታ

መኪናዎችን ከተፈቀደው ቦታ ሳይሆን ባልተፈቀደ ቦታዎች ሃላፊው እየነገራቸው በትእቢት በማቆማቸው ፖሊሶች መጥተው መኪናዎቹን በማስነሳታቸው እያንዳንዱ ባለመኪና በትንሹ €300 ያህል እንደከፈለ ነው። የፌዴሬሽኑ ተወካይ በማይክራፎን ደጋግም ቢናገርም ብዙ ሰዎች በራሳቸው ጥፋት ተቀጥተዋል። አንዳንዶቹም ሽጋ ኮረዳዎችን ለማንሆልል ትላልቅ

ሽንጣም መኪናዎች ተከራይተው ለማሳየት የመጡም ከተቀጨዎቹ መሃከል እንደነበሩ ነው።

ሰለዓርብ የመዝናኛ ምሽት

ዓርብ እለት ማታ የስፖርቱ ዝግጅት አካባቢ ባለው ከተማ ለምዩኒክ ቡድን እርዳታ የሚሆን የሙዚቃ ምሽት፤ በሲዲ ሙዚቃ አጨዋቾች ውድድርና በታወቁት በይሁኔና በናቲ ዘፋኝነት ተዘጋጅቶ ለተሳታፊዎቹ በቂ በሆነ አዳራሽ ውስጥ የሙዚቃ አፍቃሪዎች በጣም በዝግጅቱ እንደረኩና ለአዘጋጆቹ ምስጋና እንዳቀረቡ ነው። ለዚህ ምሽት መግቢያው €20 ነበር።ይህ ዓይነቱ አዘጋጅና የሙዚቃ አፍቃሪዎች ረከተው የሚጠናቀቅ ዝግጅት ይደገም የሚያስኝ ነው።

የቅዳሜው የሜዳ ላይ ዝግጅት

ቅዳሜ እስከ ቀኑ 6 ሰዓት ወይም ግማሽ ቀን ድረስ በጣም ሙቀት ነበር በሜዳ 1 ትሪቡን ላይ ከፌዴሬሽኑ ኢንፎርሜሽንስ ኮሚተላለፍለት አጠገብ በግራ በኩል ትልቅ ዣንጥላ ተተክሎ ከትሪቡኑ ከፍተኛ ቦታ ላይ አንድ አግዳሚ ወንበር ላይ ከተለያዩ ከተሞች የመጡ እናቶች መቀመጫውንና ጥላው ሰር በመጠለል ፀሃይን ለመሸሽ አመቺ ቦታይዘው ተቀምጠዋል።ልጆቻቸው ደግሞ በሜዳ ቁጥር 1 ላይ የኩአስ መጫወት ፍላጎታቸውን ሲያረኩ በመመልከት ይወያያሉ።በመጨረሻም አግዳሚ ወንበሩ በአንድ ክፉ ጀርመን ተነስቶባቸው የትሪቡኑ ስሚንቶ ላይ ጋዜጣ አንጥፈው መቀመጥ ተገደዱ።የመጀመሪያውን የታዳጊ ወጣቶች የዋንጫ ጨዋታ እንደ ስፖንጅ ባይደላቸውም ከፀሃዩ ንዳድ ግን ራሳቸውን በማዳን በጥላው ሰር ሆነው ለማየት ችለዋል። ልክ የሁለተኛው የህፃናት ጨዋታ ከተጀመረ በሁከላ ሃይለኛ ዝናብ ከሙብረቅ ነጎድጉአድ ጋር ቢያንስ ለሁለት ሰዓት በመጣሉ፤ መጠለያ ፍለጋ ዱብዱብ ወደ አቅጣጫው ሆኖ ነበር።ነጎድጉአድ ያስከተለው ሃይለኛ ዝናብ ረገብ ብሎ በመጠኑ እየዘነበ በነበረበት ወቅት ሶስት ጨዋታዎች በቁጥር 1 ሜዳ ላይ ተካሂደዋል።በመጨረሻም የሽልማት ሰነ ስርዓት ተካሂዶ በሜዳ ላይ የተዘጋጀው በዓል ፍፃሜ ሆኗል።

የፌዴሬሽኑ ተወካዮችና የክለቦች ተወካዮች ስብሰባ

የፌዴሬሽኑ ተወካዮችና የክለቦች ተወካዮች ስብሰባም ተደርጉኋል። የሚቀጥለው አዘጋጅም በዚህ ስብሰባ ላይ ይወሰናል። በወሬ ደረጃ ሽኩሹክታ የሰማነው ኢትዮ አዲስ ፍራንክፈርት እንደሆነ ነው። ይህን ወሬ ሹክ ያለን ሰው በዚያው ቀጥሎ እንዴት ነው ፍራንክፈርት ብዙ ጊዜ የማዘጋጀት እድል የሚሰጠው? ሲል አጉረምርሟል።

የቅዳሜ ማታ የሙዚቃ ምሽት

በቅዳሜው ምሽት ታዋቂው ድምፃዊ መሃሙድ አህመድ ከጃኖ ባንድ ጋርና በዓርብ ምሽት በሲዲ ሙዚቃ በማጫወት ውድድር አሸናፊ ከሆነው ጋር የሙዚቃ አፍቃሪውን ለማስደሰት እንደተዘጋጁ ነው። መግቢያው €40 ሲሆን ዋጋው ቅዳሜ ከቀኑ 6 ሰዓት ድረስ ትኩቱ በሜዳው አካባቢ መሸጥ እስከተጀመረበት ድረስ አይታወቅም ነበር። በቅዳሜው ምሽት ለመግቢያ የተዘጋጀው እጅ ላይ የሚታሰረው እልቁኋል ስለተባለ ውጭ ያሉ ሰዎች ስብረው እንደገቡና በሁኔታም ሶስት መኪና ሙሉ ፖሊሶች መጥተው በስነ ስርዓት ተሰልፈው ከፍለው እንደገቡና ሙዚቃው እንደቀጠለ ነው።

በመጨረሻም ጥሩና አዎንታዊ የሆኑትን አዳብሮ እንዲቀጥል፣ ጎጂና አሉታዊ የሆኑትን ደግሞ እንዲያስወግድ ለሚቀጥለው አዘጋጅ አገር ለማስተላለፍና በሚቀጥለው ዓመት የተሻለ ዝግጅት እንዲሆን በማሰብ እስከዚያው በሰላም ሁላችንንም ያድረሰን።

ከተንሳይት በቃና

ኦገስት 4 ቀን 2014 ዓ.ም

Email: tsedal2009@gmx.de

